

ادارہ

## الحق کے چالیس سال کی مناسبت سے نیا سلسلہ (الحق کے اجراء کے موقع پر اکابرین امت کے تحسینی پیغامات)

حافظ الحدیث حضرت مولانا عبد اللہ صاحب درخواسیؒ، امیر جمعیت علماء اسلام خانیپور یہ الحق نام بھی عجیب سا ہے۔ جب آپ نے الحق نام رکھا ہے تو اب تو پھنس گئے کہ کسی حال میں حق کو نہ چھوڑیں۔ میں دعا کرتا ہوں کہ اللہ تعالیٰ اسکے لکھنے والوں اور اس کے پڑھنے والوں کو حق کہنے، حق پر چلنے، اور حق پر رہنے کی توفیق دے۔ (دار الحدیث میں خطاب کرتے ہوئے فرمایا)

شیخ الحدیث حضرت مولانا محمد یوسف بنوریؒ۔ مہتمم جامعہ بنوری ناؤن کراچی:

برادر محترم وفقم اللہ لک خیر وسعادۃ۔ السلام علیکم ورحمۃ اللہ وبرکاتہ

گزشتہ ماہنامہ الحق میں آپ کے نگارشات پڑھ کر دل سے دعا نکلی اور بے حد مسرت ہوئی۔ اللہ کرے حسن رقم اور زیادہ۔ بس اب ضرورت اس کی ہے کہ جو کچھ لکھا جائے۔ مدح و ثنا کے تصور و انتظار سے بالاتر رہنا چاہیے۔ جی چاہا کہ دل کی مسرت آپ تک پہنچا دوں۔ اللہ تعالیٰ ہمیں اور آپ کو توفیق اور مزید توفیق اپنی مرضیات کی نصیب فرمائیں۔ مولانا عبد الحق صاحب کی خدمت میں سلام اخلاص عرض کر دیجئے۔

حضرت مولانا مفتی محمد شفیع صاحبؒ مفتی اعظم پاکستان مہتمم دارالعلوم کراچی آپ کے ماہنامہ الحق کی بشارت سے بے انتہا خوشی ہوئی کیونکہ وقت کی ضرورت ہے اس طرح اگر اپنی جماعت کے چند ماہنامے ہی ہو جائیں تو کچھ تو آواز ملک میں پہنچے گی اس کیلئے انشاء اللہ تعالیٰ اپنے ناچیز مضامین کا کوئی حصہ بھیجنے کا انشاء اللہ تعالیٰ انتظام کروں گا۔ الخ (جلد ۱، ص ۵)

شیخ الحدیث حضرت مولانا ظفر احمد صاحب عثمانیؒ عظیم رہنما تحریک پاکستان ماہنامہ ”الحق“ کے ارادہ اشاعت سے بے انتہا مسرت ہوئی۔ میں آج کل کراچی آیا ہوں، الحاد و تحریف اور تجدد کے خلاف علماء کو متحدہ مساعی سے مقابلہ کرنے کے لئے یہاں ”مجلس دعوت و اصلاح“ کا افتتاح ہو رہا ہے۔ انشاء اللہ اس مجلس کی طرف سے جو ضروری مضامین شائع ہوں گے وہ آپ کے رسالہ کو بھیج دیئے جائیں گے۔

حضرت مولانا عبد الماجد دریا بادیؒ۔ مدیر صدقہ جدید لکھنؤ ہندوستان و پاکستان ملا کر رسالوں کی وہ بھرمار رہتی ہے کہ دل اکتا گیا ہے۔ صرف چند ایسے ہیں جنہیں خوشی سے کھولتا پڑھتا ہوں۔ پسند آنے پر لشم، لشم، لشم ایک

نظر ڈال لیتا ہوں۔ محض تجربہ کیلئے کھولنا پڑا تو دل لگ گیا۔ ماشاء اللہ مولانا شمس الحق کا مضمون خوب ہے۔ بارک اللہ اور بھی دو ایک مضمون اچھے ہیں۔ لکھو دفتر کو تبادلہ کیلئے لکھ رہا ہوں۔ صدق انشاء اللہ اس ہفتہ سے پہنچا کر یگا۔ میرا ذاتی پتہ دریا بادی کا ہے۔ (ایک مکتوب سے اقتباس۔ مورخہ ۲۹ اپریل ۱۹۶۶)

حضرت مجاہد ملت مولانا غلام غوث صاحب ہزاروی ناظم عمومی جمعیت العلماء اسلام پاکستان

الحق حق کی آواز ہے اللہ تعالیٰ اعلاء کلمۃ اللہ احياء سنت، خدمت دین، نصیح مسلمین اور تنظیم امت کی توفیق عطا فرمائیں۔ پہلا پرچہ نظر سے گزرا دیکھ کر دل خوش ہوا۔ اہل باطل نے ہمیشہ سے اپنے رسالوں ہی کے ذریعہ لوگوں کو گمراہ کیا ہے۔ اس طرح کے مفاسد کا علاج بھی اسی قسم کے ہتھیاروں سے کیا جاسکتا ہے۔ دارالعلوم حقانیہ جو صوبہ سرحد میں پہلی بڑی دینی درسگاہ ہے اور جو بیسیوں عربی مدارس کے قیام کا سبب بنا۔ اس کا ایک ترجمان ہونا ضروری ہے جو اپنے درجہ اور شان کے مطابق دینِ قیم کی خدمت کرے۔ الحمد للہ تعالیٰ کہ اب یہ ضرورت پوری ہو گئی۔ جمعیت علماء اسلام کی ہمدردیاں اس کے ساتھ ہیں۔ میں ذاتی طور پر ناکارہ ہوں لیکن حضرت مولانا عبدالحق صاحب مدظلہ کے ارشادات کی تعمیل میں خوشی محسوس کروں گا۔

حضرت مولانا عبید اللہ انور۔ امیر انجمن خدام الدین لاہور۔ جس طرح دارالعلوم حقانیہ پاکستان میں ہمارے لئے دارالعلوم دیوبند کی طرح قبلہ علم ہے اسی طرح بچہ شہاب ماہنامہ الحق ہندوستان کے معارف اور برہان کی کمی کو پورا کر دیگا۔ میں دعا کرتا ہوں کہ الحق عظمتِ اسلام کا علمبردار اور قرآن و سنت کی اشاعت اور دعوت کا بہترین ذریعہ ثابت ہو۔ (دارالحدیث میں خطاب کرتے ہوئے فرمایا۔ ۷ مئی ۱۹۶۶ء بروز ہفتہ)

حضرت مولانا محمد اشرف معروف اسلامی سکالر، پیر طریقت، پروفیسر شعبہ عربی اسلامیہ کالج چشاور:

آپ حضرات کا "الحق" کے نام سے مجلہ نکالنے کا ارادہ مبارک و قابل ستائش ہے، ضرورت ہے کہ باطل کے مقابلہ میں اہل حق اپنی حق کی آواز کو پوری ہمت و حکمت، دلاویزی و دلنشینی کے ساتھ پیش کریں۔ فقیر اپنی گونا گوں مصروفیات اور کوتاہیوں و ناکاریوں کے باوجود خدمت سے انشاء اللہ گریز نہیں کرے گا۔ دعا فرمائیں کہ اللہ تعالیٰ اپنی خصوصی توفیقات سے قلم کو حق کے لئے پیہم رواں دواں فرماوے۔ اور اسے اپنے قرب و رضا اور دین کے احياء کا ذریعہ بناوے۔ آمین

حضرت مولانا عبدالستار خان آغا خان صاحب مجددی سندھی

از شہد و سائنس دان۔۔ ڈاکٹارہ شہد و محمد خان

فضائل پناہ حقائق آگاہ جناب مولوی عبدالکریم صاحب زید مجدہ؛ اما بعد الحمد والصلوة و تبلیغ الدعوات مخفی مبادکہ  
ورقہ ایقہ ایساں مورخہ ۱۵ محرم ۱۳۸۳ھ رسید از مضامین مندرجہ آگہی یافتم و موافق ارای اکابر اہل السنۃ و الجماعۃ شکر اللہ